

**ESC**European Society  
of CardiologyPublished on 1 April 2020 - Last update on 10 July 2020  
Translation in Maltese by Melanie R Burg

## • **COVID-19 u Pazjenti b'kundizzjonijiet tal-Qalb (mistoqsijiet u tagħrif)**

*L- ESC Patient Forum irċeviet ħafna mistoqsijiet dwar il-coronavirus (COVID-19). Dan id-dokument jiġbor fih tagħrif u rakkomandazzjonijiet minn awtoritajiet internazzjonali u soċjetajiet mediċi. Dejjem iddiskuti mistoqsijiet speċifiċi dwar il-kundizzjoni partikolari tiegħek mat-tim tal-kardjologija tiegħek.*

### **Importanti: L-attakk tal-qalb u l-puplesija waqt il-COVID-19**

- Jekk tħoss wieħed jew iktar minn dawn is-sintomi, ċempel is-servizz tal-emergenza (112) mill-ewwel u għinhom jevalwaw is-sintomi tiegħek:

#### **Attakk tal-Qalb**

- > Uġiġh jew għafis fis-sider
- > Palpitazzjonijiet (tferfir tal-qalb)
- > Qtuġh ta' nifs
- > Tintilef minn sensik

#### **Puplesija**

- > Tidwir tal-wiċċ jew tal-ħalq
- > Nuqqas ta' saħħa f'daqqa fid-dirġajn
- > Diffikulta' biex titkellem

Ftakar: Anke waqt il-pandemija, kull minuta tgħodd. Taħlix ħin. L-isptarijiet qed jagħmlu l-almu tagħhom biex jieħdu ħsiebek b'mod sigur u segregat biex jitnaqqas ir-riskju ta' infezzjoni.

**Aqra l-messaġġ tal-President tal-ESC lill-pazjenti bil-kundizzjonijiet tal-qalb:**  
**'Appeals to "stay at home" during COVID-19 do not apply to heart attacks'**

- **Jien għandi kundizzjoni tal-qalb. Qiegħed/qiegħda f'riskju ikbar li taqbadni l-COVID-19 minn persuni li m'għandhomx mard tal-qalb?**

Le – l-infezzjoni tista' taqbad lil kulhadd. Madanakollu, nies bil-mard tal-qalb x'aktarx li juru iktar sintomi tal-infezzjoni jew ikollhom infezzjoni iktar serja minn oħrajn.<sup>1</sup>

S'issa, il-maġġoranza tan-nies li taqbadhom il-COVID-19 ikollhom sintomi ħfief bħal ħruq fil-grizmejn, sogħla, uġiġh fil-muskoli u l-għadam u deni, imma persentaġġ żgħir (sa 5%) taqbadhom pulmonite (infezzjoni fil-pulmun). Għadna ma nafux sew jekk nies bil-mard tal-qalb humiex f'iktar riskju li jiżviluppaw pulmonite bil-COVID-19, imma din hija probabbilta' peress li taqbadhom iktar il-pulmonite b'viruses oħrajn bħall-influenza.<sup>1</sup>

- **Ir-riskju li jaqbdur sintomi serji tal-COVID-19 huma l-istess għal kwalunkwe mard tal-qalb jew hemm differenzi bejn kundizzjonijiet differenti tal-qalb?**

Il-mod ta' kif jittieħed il-virus huwa l-istess għal kulhadd. Il-virus jiġi trasmess minn qtar fl-ajru li jiġi minn persuni infettati meta jisogħlu, jagħtsu jew jirkellmu; jew inkella billi tmiss ucuħ jew oġġetti kkontaminati bil-virus peress li l-virus jista' jgħix għal sigħat u anke granet fuq ucuħ bħal imwejjed u pumijiet.<sup>1</sup>

Ladarba l-virus jidhrol fil-ġisem, dan jikkawża ħsara diretta lill-pulmun kif ukoll jipprovoka infjammazzjoni qawwija li tikkawża stress fuq is-sistema kardjovaskulari b'żewġ modi. L-ewwel, billi tinfetta l-pulmun tbaxxi l-livell tal-ossiġnu fid-demm. It-tieni, bl-infjammazzjoni l-pressjoni taqa'. B'hekk il-qalb trid taħdem iktar biex twassal id-demm u l-ossiġnu lill-organi maġġuri oħrajn.

**Dawk li huma f'riskju ikbar huma:**

- > Indivdwi b'sistema immunitarja baxxa inkluż individwi bi trapjant, individwi bil-kanċer li qed jirċievu l-kimoterapija jew radjoterapija estensiva, jew pazjenti bil-leukaemia jew lymphoma li għandhom ukoll il-mard tal-qalb. Dawn huma teoretikament fl-ikbar riskju li jimirdu b'mod serju u jkollhom konsegwenzi serji tal-COVID-19.<sup>3</sup>
- > Gruppi oħrajn jinkludu l-anzjani u individwi fragli oħra kif ukoll nisa tqal li għandhom ukoll mard tal-qalb.<sup>3</sup>
- > Indivdwi b'mard serju tal-qalb inkluż il-heart failure, dilated cardiomyopathy, arrhythmogenic right ventricular cardiomyopathy avanzata, u pazjenti b'mard tal-qalb kongenitali li jikkawża ċjanozi (cyanotic congenital heart disease). Dawn il-pazjenti jitqiesu fl-ikbar riskju.
- > Pazjenti b' obstructive hypertrophic cardiomyopathy ukoll jitqiesu f'riskju.

M'hemmx evidenza li l-virus jinfetta pacemakers u cardioverter defibrillators (ICDs), jew inkella li jikkawża infective endocarditis f'dawk bil-mard tal-valvoli tal-qalb.

- **Jien għandi l-Brugada Syndrome. Hemm xi prekawzzjonijiet partikolari li rrid nieħu?**

Pazjenti bil-Brugada Syndrome huma partikolarment suxxettibli għal ritmu mgħaġġel perikoluż li jista' jkun fatali f'każ ta' deni għola minn 39°C. Dawn il-pazjenti għandhom ibaxxu d-deni mill-ewwel bil-paracetamol u billi jixxarbu b'ilma frisk.

- **Jien għandi l-atrial fibrillation – Għandi riskju akbar li nieħu l-infezzjoni tal-coronavirus?**

L-atrial fibrillation fiha nnifisha ma żżidx ir-risku ta' infezzjoni. Madanakollu, ħafna drabi nies li jbatu mill-atrial fibrillation ibatu wkoll minn kundizzjonijiet oħrajn bħall-heart failure, pressjoni, u dijabete li jżidu r-riskju ta' infezzjoni serja. Huwa rakkomandat li kulhadd isegwi miżuri protettivi bħal social distancing, ħasil tal-idejn spiss u sew biex jipprevenu l-infezzjoni.<sup>13</sup>

- **Qrajt li l-coronavirus tista' tikkawża problemi tal-qalb bħal attakk tal-qalb u aritmija. Huwa minnu dan?**

- > Billi l-virus jista' jikkawża infjammazzjoni, hemm ċans li l-infjammazzjoni tista' tinvolvi l-arterji tal-qalb u twassal għal xaħam li jiċċaqtaq u jsodd lil dawn l-arterji u b'hekk iseħħ attakk tal-qalb. Kull min għandu l-COVID-19 u jiżviluppa uġiġh jew għafis qawwi fis-sider għandu javża t-tobba li qed isegwuh mill-ewwel.
- > Infjammazzjoni qawwija tista' tiggrava aritmiji tal-qalb u anke tikkawża atrial fibrillation f'xi wħud.
- > L-infjammazzjoni kkawżata mill-virus tista' tikkawża deterjorazzjoni fil-funzjoni tal-qalb u tal-kliewi.

M'hemm xejn li wieħed jista' jagħmel biex jippreveni dawn il-problemi milli jseħħu ħlief li jsegwi l-pariri biex jevita li jieħu l-infezzjoni nkluz ħasil tal-idejn spiss, u social distancing jew aħjar li joqgħod ġewwa jekk possibli, etc.

- **Pazjenti bil-kundizzjonijiet tal-qalb li għandhom ukoll id-dijabete u/jew il-pressjoni huma f'riskju akbar?**

Studji miċ-Ċina, minn fejn il-marda feġġet, jindikaw li numru kbir ta' fatalitajiet u dawk li żviluppaw sintomi serji tal-COVID-19, kellhom kundizzjonijiet oħra nkluz id-dijabete u l-pressjoni. Ir-raġuni eżatta għalfejn jiġri dan għadna ma nafuhiex. Jista' jkun li l-pressjoni u d-dijabete huma kundizzjonijiet komuni, speċjalment fil-popolazzjoni anzjana (il-fuq minn 70 sena) fejn hemm l-għola rata ta' mwiet mill-COVID-19.

Ħareġ artiklu li għamel konnessjoni ma' mediċini magħrufin bħala angiotensin converting enzyme (ACE) inhibitors u angiotensin II receptor blockers (A2RB/ARB). Dawn jintużaw spiss għall-pressjoni.<sup>7</sup> Importanti ngħidu li din hija biss teorija li għadha ma ġietx iwalutata b'evidenza. Organizzazzjonijiet importanti tas-saħħa bħall-European Society of Cardiology, il-British Cardiac Society, u l-American Heart Association jirakkomandaw li dawn il-mediċini ma jitwaqqfux iżda jibqgħu jintużaw (peress li nafu sew il-benefiċċji tagħhom), kif ukoll li nibqgħu nseguw sew il-pressjoni u d-dijabete.<sup>8,9</sup>

- **Hemm rapporti li l-COVID-19 tista' twassal għall-myocarditis jew pericarditis (infjammazzjoni tal-muskolu jew rita tal-qalb). Jekk kellek dawn il-kundizzjonijiet diġà fil-passat, jistgħu jerġgħu jaqbdok bil-COVID-19?**

M'hemm l-ebda evidenza li min kellu myocarditis jew pericarditis fil-passat huwa f'periklu ikbar li terġa' taqbdum minħabba l-COVID-19. Madanakollu nafu li l-myocarditis xi drabi tista' terġa' toħroġ. S'issa ma nafux li l-virus li jikkawża l-COVID-19 jinfetta' l-qalb b'mod dirett, imma l-infjammazzjoni li jikkawża tista' tiddeterjora l-funzjoni tal-qalb u s-sintomi ta' pazjenti bil-heart failure.

- **Nies bil-kundizzjonijiet tal-qalb huma iktar f'riskju li jmutu bil-COVID-19?**

S'issa, l-eta` avanzata u l-preżenza ta' kundizzjonijiet kroniċi – inkluż kundizzjonijiet tal-qalb – huma assoċjati ma' riskju ikbar ta' mewt mill-COVID-19. Madanakollu, huwa importanti ngħidu li l-maġġoranza tal-individwi bil-COVID-19, anke dawk li kellhom kundizzjonijiet tal-qalb, kellhom biss sintomi ħfief u fiequ mingħajr problemi.

- **Naf li m'għandix mmur l-isptar jew fiċ-ċentri tas-saħħa jekk naħseb li għandi s-sintomi tal-COVID-19, imma meta għandi nfittex l-għajnuna medika jekk għandi kundizzjoni tal-qalb?**

Jekk taħseb li għandek il-COVID-19, staqsi lilek innifsek jekk tistax tiegħu ħsieb tiegħek innifsek id-dar. Id-deni faċli tikkontrollah bil-paracetamol.

**Importanti: Jekk ma tħossokx komdu tiegħu ħsieb dawn is-sintomi tiegħek id-dar, speċjalment jekk qed tħoss nifsek maqtugħ, tkellem mat-tim mediku.**

Hemm diversi rapporti fuq siti tal-aħbarijiet u l-medja soċjali li ssuġġerew li mediċini bħall-ibuprofen (hekk imsejha non-steroidal anti-inflammatory medicines jew NSAIDs) li normalment jittieħdu għad-deni jew l-uġiġħ, jistgħu jaggravaw il-COVID-19. Skond informazzjoni attwali, il-World Health Organization (WHO) u l-European Medicines Agency (EMA) ma tawx rakkomandazzjonijiet kontra l-użu ta' dawn il-mediċini għax m'hemmx evidenza xjentifika konkreta li turi konnesjoni bejniethom u infezzjoni aktar serja tal-COVID-19.<sup>4</sup> Jekk għandek xi dubji, tkellem mat-tabib/a tiegħek fuq x'għandek tiegħu għad-deni u l-uġiġħ.



- **PROTEZZJONI**

- **Hemm xi miżuri oħra li jiena nista' niegħu biex innaqqas iktar ir-riskju li nimrad, peress li għandi kundizzjoni tal-qalb?**

Segwi l-pariri tal-awtoritajiet tas-saħħa tal-pajjiż tiegħek – dan ivarja minn pajjiż għall-ieħor u jiddependi fuq in-numru ta' każijiet attivi fil-pajjiż tiegħek.

Hemm miżuri li kulhadd għandu jieħu biex inaqqas ir-riskju. Jekk għandek kundizzjoni tal-qalb dawn il-miżuri huma importanti ferm iktar :

- > Evita kuntatt ma' nies li huma morda.
- > Żomm distanza ta' żewġ metri minn haddieħor fejn possibli.
- > Aħsel idejk sew bis-sapun u ilma fietel għal 20 sekonda minn tal-inqas. 13
- > Għatti ħalqek b'tissue meta' tisgħol jew inkella isgħol fin-naħa ta' ġewwa ta' minkbejk.
- > Għatti mniehrek b'tissue meta' tagħtas jew inkella agħtas fin-naħa ta' ġewwa ta' minkbejk.
- > Evita li tmiss għajnejk, imnieħrek, u ħalqek.
- > Naddaf l-uċuħ bħall-pumijiet, steering wheels, u switches tad-dawl b'disinfettant biex teqred il-virus.
- > Ibqa' d-dar kemm jista' jkun, u aħdem mid-dar jekk possibli.
- > Jekk għandek sintomi bħal deni (temperatura ta 37.8°C jew iktar), sogħla, jew riħ, ibqa' d-dar.
- > F'xi pajjiżi tista' tkun mitlub miżuri ta' iżolament iktar stretti (bħal fl-Italja, Franza, Spanja, u l-Belġju).

## • **Ħadt it-tilqima tal-influenza u n-pneumococcus din is-sena, din tipproteġini mill-virus?**

Le. It-tilqim tas-soltu kontra l-pnewmonite bħal tal-influenza u n-pneumococcus ma jilqgħux kontra l-coronavirus il-ġdid.

Is-SARS-COV-2 tant huwa ġdid u differenti li għandu bżonn vaċċin ġdid għalih. Riċerkaturi qegħdin jippruvaw jiżviluppaw vaċċin kontrih, imma għadna ma nafux meta dan ser ikun disponibbli.

Għalkemm it-tilqim tal-influenza u n-pneumococcus m'humex effettivi kontra l-COVID-19, organizzazzjonijiet tas-saħħa kbar bħal World Health Organization (WHO) jirrakkomandaw li jittieħed dan it-tilqim biex tibqa' f'saħħtek waqt mard respiratorju stagjonali.

## • **Għandi nilbes maskra biex niproteġi lili nnifsi mill-virus?**

L-Organizzazzjoni Dinjija tas-Saħħa (WHO) tinkoraġġixxi l-użu ta' maskri tad-drapp (mhux mediċi) fejn ma jkunx possibbli li tinżamm id-distanza bħal, pereżempju, fuq it-trasport pubbliku, fil-ħwienet jew fil-folol.

Il-WHO tirrakkomanda li l-persuni li għandhom 60 sena jew aktar, jew kull min diġà għandu kundizzjonijiet mediċi (bħal dijabete, pressjoni għolja, mard tal-qalb) jilbsu maskra medika.

Jekk għandek kundizzjoni tal-qalb u tħoss li l-ilbies tal-maskra jagħmilha aktar diffiċli biex tieħu n-nifs, jekk jogħġbok ikkonsulta lit-tabib tiegħek.

Importanti li tiftakar li l-użu tal-maskra għandu jiġi kkombinat ma' miżuri ewlenin oħra ta' prevenzjoni.

- **Nista' niehu xi vitamini jew sustanzi oħrajn? Liema? Jipproteġuni kontra l-COVID-19?**

It-teħid ta' vitamini mhux ser jipproteġik mill-COVID-19.

Bosta mediċini (inkluż il-vitamina Ċ, hydroquinone, u mediċini kontra viruses oħrajn) qed jiġu studjati għall-effett tagħhom kontra l-COVID-19, imma s'issa m'hemm l-ebda evidenza konklussiva.

Dieta bnina li tikkonsisti minn frott u ħaxix hija rakomandata dejjem – mhux biss waqt il-COVID-19 – biex tgħin lil ġismek jiġġieled kontra l-mard. Frott u ħaxix frisk fihom ħafna iktar nutrijenti minn pilloli tal-vitamini. Għalhekk, huwa dejjem aħjar li tiekol il-frott u ħaxix frisk milli tipprova tpatti bil-pilloli tal-vitamini u sustanzi.

Madanakollu, hemm min ikollu xi nuqqas ta' vitamini u nutrijenti speċifiċi. F'dak il-każ it-tabib tiegħek jista' jagħtik parir.

Meta tiehu l-pilloli tal-vitamini, kun ċert li tiehu d-doża rakomandata. Jekk tiehu żżejjed jistgħu jagħmlu l-ħsara, u wħud minnhom jistgħu jinterferixxu b'mod ħażin mal-mediċini ta' qalbek.

- **Nista' niehu l-COVID-19 mill-pet tiegħi?**

Preżentament m'hemm l-ebda evidenza li turi li persuna tista' tiehu din il-marda minn annimali domestiċi bħall-klieb u l-qtates.

- **Il-COVID-19 tista' taqbddek aktar minn darba?**

Għadna ma nafux. Ir-riċerka attwali turi li ħafna min-nies li kellhom il-COVID-19 għandhom antikorpi għall-virus fid-demem tagħhom. Madankollu, hemm eżempji ta' viruses, bħall-influenza, li jistgħu jaqbddek aktar minn darba minħabba li jinbidlu maż-żmien. Se jgħaddi ftit żmien qabel inkunu nafu jekk dan jistax iseħħ bil-COVID-19.

Għalhekk, anki jekk tkun irkuprajt minn infezzjoni tal-COVID-19, jekk jogħġbok kompli hu miżuri protettivi ġenerali.





## MEDIĊINI

### Għandi nnaqqas jew inżid il-mediċini tal-qalb bħalissa?

Huwa ċar li twaqqif jew tibdil fid-dożi tal-mediċini bħalissa jista' jkun ta' periklu għall-qalb u l-kundizzjoni tiegħek tista' tmur għall-agħar. Il-mediċini tal-qalb huma effettivi ħafna kontra l-heart failure u kontra l-pressjoni għolja, u huma importanti biex jipprevenu attakk tal-qalb jew puplesija fost oħrajn. Tibdil fil-mediċini li m'huwiex skond il-parir tal-kardjologu tiegħek jista' jwassal għal deterjorazzjoni fil-kundizzjoni tiegħek.

Kien hemm rapport fil-midja li mediċini magħrufin bħala angiotensin converting enzyme (ACE) inhibitors u angiotensin II receptor blockers (A2RB/ARB) li jintużaw spiss għall-pressjoni jistgħu iżidu r-riskju li tiegħu l-infezzjoni tal-coronavirus, u li teħodha b'mod iktar gravi. Madanakollu, dan ir-rapport m'huwiex ibbażat fuq evidenza xjentifika soda. Għalhekk, huwa rakkomandat li tkompli teħodhom kif preskritt mit-tabib/a tiegħek.<sup>8</sup>

Pazjenti li jieħdu mediċini li jbaxxu l-immunità, bħal pereżempju wara trapjant tal-qalb, għandhom ikomplu jieħdu dawn il-mediċini kif preskritt. Jekk tnaqqas id-doża hemm riskju li l-gisem ma jaċċettax t-trapjant tal-qalb.

Ħu l-mediċini eżatt kif preskritti mit-tabib/a tiegħek. Jekk għandek xi dubju, staqsi t-tabib jew in-nurse imma tagħmilx tibdil minn jeddek.

### Kien hemm rapporti li xi mediċini li jingħataw lill-pazjenti bil-COVID-19 jistgħu jikkawżaw ritmi perikolużi fil-qalb. X'inhu t-tagħrif?

Pazjenti li għandhom il-Long QT Syndrome li jidhru l-isptar bil-COVID-19, għandhom jiżguraw li t-tobba li qed jieħdu ħsiebhom jafu b'din il-kundizzjoni. Long QT hija kundizzjoni ereditarja fejn l-elettriku tal-qalb ma jaħdimx sew u jista' jwassal għal ritmi irregolari u mgħaġġlin. Uħud mill-mediċini sperimentali li qed jiġu studjati fuq il-COVID-19 jistgħu itawlu il-QT interval u jippreċipitaw ritmi mgħaġġlin f'dawn l-individwi. Dawn il-mediċini jinkludu l-choloroquine, mediċina li tintuża għall-malarja, u mediċini kontra viruses oħrajn.<sup>12</sup>

Barra minn hekk, xi mediċini li jintużaw biex jittrattaw kundizzjonijiet oħrajn fosthom l-atrial fibrillation u d-deprexin, ukoll jistgħu itawlu l-QT interval. Għalhekk tajjeb li t-tabib ikun jaf x'mediċini tiegħu.

**Jekk għandek bżonn tidhol l-isptar, dejjem ħu miegħek lista sħiħa u aġġornata tal-mediċini kollha li tiegħu!**

- **Għandi ninkwieta fuq nuqqas ta' provista ta' mediċini?**

Qed isir minn kolliox biex ma tonqosx il-provista ta' mediċini essenzjali. M'hemmx lok għal inkwiet fuq dan. Il-European Medicines Agency qed issegwi s-sitwazzjoni u s'issa ma kienx hemm rapporti dwar nuqqas ta' mediċini essenzjali.



- **FRUG MID-DAR**

- **Għandi nattendu l-appuntamenti tiegħi l-isptar jew aħjar nevita sptarijiet u kliniċi bħalissa?**

Jekk l-isptar tiegħek jibgħatlek appuntament, tajjeb li ċċempel biex tistaqsi jekk għandekx tattendi. Hafna sptarijiet qed jikkancelaw l-appuntamenti, u minflok qed jagħmlu l-konsulti fuq it-telefon jew fuq video chat onlajn fejn possibli. Hemm ċirkustanzi fejn it-tobba jew nurses xorta jkollhom bżonn jaraw u m'għandekx titelef appuntamenti mingħajr ma tistaqsi qabel.

- **Nista' nħossni sikur/a jekk noħroġ mid-dar diment li nevita l-folol, bħal pereżempju jekk noħroġ nimxi fil-kampanja jew fil-beraħ?**

Iva. Il-virus jiġi trasmess min-nies infettati. B'hekk m'hemm l-ebda riskju jekk toħroġ waħdek. Importanti biss li tevita kuntatt ma' nies li jistgħu jkunu nfettati. Ġabriet tal-massa ġew ikkancelati madwar l-Ewropa, propju biex jevitaw l-imxija tal-infezzjoni. Jekk toħroġ (eż biex tixtri) dejjem żomm distanza ta' żewġ metri min-nies oħrajn.

- **Nista' nivvjaġġa u nuża t-trasport pubbliku?**

Agħti każ tal-istruzzjonijiet tal-awtoritajiet tal-pajjiż tiegħek. F'hafna pajjiżi kull ivvjaġġar li mhux essenzjali ġie pprojbit u ċ-ċittadini ġew mitluba jibqgħu d-dar. F'hafna postijiet ġie rakkomandat li tevita li tuża t-trasport pubbliku jekk possibli, u jekk ma tistax ma tużaħx iżżomm distanza ta' żewġ metri minn passiġġieri oħrajn.





## SAHHA EMOZZJONALI

### Inħossni anzjuż/a ħafna. Hemm xi ħaġa li nista' nagħmel biex inħossni aħjar?

Dan huwa żmien ta' ansjeta` għal kulhadd u qed nipprovdu suggerimenti li jgħinuk tkampa f'dan iż-żmien ta' incertezza waqt pandemija li hadd ma kien ippreparat għaliha sa ftit xhur ilu.

- > **Kul tajjeb, regolarment u bnin.** Trid iżżomm saħħtek tajba, u l-ikel bnin jagħtik ukoll il-vitamiini u minerali meħtieġa biex tikkombatti l-ansjeta`. Ċereali u legumi, frott u ħaxix (il-kuluri kollha) huma effettivi ħafna biex inaqqqsulek l-ansjeta`. Naf li kejkijiet, gallettini u ċikkulati huma tajbin fit-togħma, imma z-zokkor li fihom mhux tajjeb għall-ansjeta`! Ftit kultant mhux ħażin, imma ħafna ħelu spiss igiegħlek tħossok aghar psikologikament. L-istess għall-alkoħol; hu mill-inqas.
- > **Ixrob ħafna ilma.** *Tazza tè jew kafè tajba f'xi post għall-kwiet ukoll tgħin biex tikkalmak u tneħħilek ħsibijiet stressanti.*
- > **L-eżerċizzju.** Għalkemm irridu nżommu distanza minn xulxin bħalissa, ma jfissirx li ma tistax toħroġ. Fil-fatt, meta toħroġ għad -dawl (anke jekk tkun ġurnata bis-sħab), dan ikun ta' benefiċċju għas-saħħa mentali tiegħek. Jekk għandek ġnien jew biċċa, ipprova imxi, agħmel eżerċizzju addattat għalik, aqbez il-ħabel, iżfen. Dawn huma kollha eżempji ta' eżerċizzju li jnaqqas l-istress. Jekk m'għandekx ġnien, sib rotta viċin id-dar fejn ma tkunx qalb ħafna nies u mur mixja. Kuljum.
- > **Uża metodi ta' komunikazzjoni virtwali.** *Jekk tista' tuża' Facetime/Skype mal-familja u l-ħbieb, agħmel dan imqar darba kuljum mal-istess persuna jew persuni differenti. Tista' wkoll iċċemplilhom. Dan jgħinek tinsa' l-ansjeta`. Jagħtik skop u xi ħaġa li tiegħu pjaċir tagħmel, waqt li tkun qed iżżomm kuntatt mad-dinja tiegħek. Meta taħseb f'ħaddieħor, tismagħhom, u tissapportjhom, tgħin biex tnaqqas l-istress tiegħek ukoll!*
- > **Żomm ruħek attiv bil-faċendi.** *Agħmel lista ta' affarijiet li tista' tagħmel. Pereżempju, naddaf xi kamra jew armarju, organizza l-gwardarobba, jew aħdem fil-ġnien. M'hemmx għalfejn tagħmel kull ma hemm fuq il-lista f'daqqa, imma tista' tagħzel x'tagħmel meta tkun qed tħossok anzjuż. Is-sodifazzjon meta' tagħmel xi ħaġa minn dawn tgħinek tħossok aħjar.*
- > **Passatempi.** Isma' l-mużika, aqra ktieb, agħmel il-crosswords, ħjata, knitting, tpingija eċċ. Agħmel xi ħaġa li tiegħu pjaċir tagħmel imma li normalment qatt ma jkollok ħin għaliha. Dawn iżommuk okkupat b'mod pjaċevoli u jgħinuk taħrab l-ansjeta`.

- > **Evita ħin twil ta' messaġġi negattivi.** Segwi l-aħbarijiet fuq it-televizjoni/laptop/mowbajl darba kuljum. Għalkemm kollha rridu nibqgħu aġġornati fuq il-coronavirus, tqabbdek ħafna ansjeta jekk tisma' fuqha l-ħin kollu. Li taqra jew tisma' l-aħħar bulettin darba kuljum huwa biżżejjed.
- > **Hu n-nifs.** Dan huwa eżercizzju sempliċi li jgħinek ħafna meta tkun ansjuż. Poġġi jew oqgħod f'pożizzjoni rilassata (aġħfas u erħi l-muskoli biex tara d-differenza bejn stat rilassat u stat ta' tensjoni). Ikkoncentra fuq in-nifs u hu nifs fil-fond 'il ġewwa f'ħames sekondi, imbagħad itilqu bil-mod f'għaxar sekondi. Irrepeti għal diversi drabi, sakemm tibda' tħoss l-ansjeta tbatbi biżżejjed biex tista' tagħmel l-attivitajiet imsemmija hawn fuq.

## REFERENZI

1. [World Health Organization \(WHO\) Q&A on coronaviruses](#)
2. [Coronavirus disease \(COVID-19\) advice for the public: Myth busters](#)
3. [European Centre for Disease Prevention and Control: Information on COVID-19 for specific groups: the elderly, patients with chronic diseases, people with immunocompromising condition and pregnant women](#)
4. [EMA gives advice on the use of non-steroidal anti-inflammatories for COVID-19](#)
5. [World Heart Federation \(WHF\): The link between COVID-19 and CVD](#)
6. [COVID-19 and the cardiovascular system](#)
7. [Are patients with hypertension and diabetes mellitus at increased risk for COVID-19 infection?](#)
8. [Position Statement of the ESC Council on Hypertension on ACE-Inhibitors and Angiotensin Receptor Blockers](#)
9. [British Heart Foundation: Coronavirus: what it means for you if you have heart or circulatory disease](#)
10. [NHS: Stay at home advice](#)
11. [Coronavirus disease \(COVID-19\) advice for the public: When and how to use masks](#)
12. [COVID-19: chloroquine and hydroxychloroquine only to be used in clinical trials or emergency use programmes](#)
13. [WHO: How to handwash](#)

• **[www.escardio.org/COVID-19-QA](http://www.escardio.org/COVID-19-QA)**

"This document is a guidance document. The ESC is not responsible or liable for any errors, omissions or inaccuracies within the translation. © The European Society of Cardiology 2020. All rights reserved"